



**Felagslívstrygging
fyri limir í
Føroya Fiskimannafelag**

Galdandi frá 1. januar 2011

Føroya Fiskimannafelag

Føroya Fiskimannafelagið (nevnt felagið) hevur gjørt avtalu við Alka um felagslívstrygging fyri limirnar.

Hvør er fevndur av lívstryggingini?

Tryggingin er tvungin fyri limir felagsins, um teir eru mynstraðir og ikki fyltir 70 ár.

Nær og hvussu leingi ert tú fevndur av tryggingini?

Tú ert fevndur av tryggingini, tá tú mynstrar, og so leingi tú ert mynstraður.

Um tú mynstrar av, ert tú framvegis fevndur av tryggingini í eitt tíðarskeið aftaná.

Tíðarskeiðini eftir seinastu avmynstring eru:

- 30 dagar, um tú hevur verið mynstraður minni enn 30 dagar, ella
- 180 dagar, um tú hevur verið mynstraður í 30 dagar ella meira.



Tryggingarupphæddir

Skipanin fevnir um hesar upphæddir:

Skipanin fevnir um	Upphædd
Um limur doyr	466.346 kr.
Um hjúnafelegi/sambúgvur doyr	233.173 kr.
Um limur fær hættisliga sjúku	77.724 kr.
Um barn hjá limi fær hættisliga sjúku	77.724 kr.
Lokaupphædd	75.000 kr.

Veitingarnar, burtursæð frá lokaupphæddini, verða prístalsreguleraðar hvørt ár pr. 1. januar. Lokaupphæddin verður ásett hvørt ár eftir avtalu millum felagið og Alka.

Hvat fevnir tryggingin um?

Útgjald við deyða

Doyr limur, áðrenn hann er 70 ár, verður tryggingarupphæddin útgoldin.

Um hjúnafelegi/sambúgvur doyr

Um hjúnafelegi ella sambúgvur doyr, áðrenn tey eru 70 ár, verður hjúnalagsupphæddin útgoldin. Er talan um sambúgvu, er treytin tann, at tit – tvey tey síðstu árin undan deyðanum – hava livað sum hjún á felags bústaði, skrásett hjá Fólkayvirlitinum.

Ávísar hættisligar sjúkur

Um limur fær hættisliga sjúku, áðrenn hann er 70 ár, verður veitt útgjald, um ein av niðanfyri nevndu sjúkum verður staðfest:

- Illkynjaða krabbameinssjúku
- Miss av sjónini
- Blóðtøpp í hjartanum



- Miss av hoyrnini
- Hjartaloku skurðviðgerð
- Parkinsons sjúka – Paralysis agitans
- Heilabløðing/slag
- Creutzfeldt-Jacob sjúka
- AIDS (eyðkvæmi)
- Vøddasvinn
- Nýrasvignan
- Meningitis
- Disseminerað sklerosa
- Aorta sjúka
- Ávísir góðkynjaðir vøkstir í heila ella mønu
- Bjølgar á lívæðrum í heilanum
- Flutningur av stórum lívgögnum (hjarta, hjarta/lunga, lunga og livur)
- ALS (amyotrofisk lateralsklerose)
- Ballónviðkan av kranslívæðrum í hjartanum
- HIV-ígerð (av blóðflutningi ella orsakað av arbeiði)
- By-pass skurðviðgerð (koronarsklerose)

Við útgjald fevnir tryggingin ikki, um limur aftur fær ávísar hættisliga sjúku.

Barnatrygging í sambandi við hættisligar sjúkur

Tryggingarupphæddin verður goldin út, um so er, at barn, sum er millum 6 mánaðar og 18 ár, hjá limi fær staðfest eina av niðanfyri nevndu hættisligum sjúkum:

- Meningitis
- Illkynjaða krabbameinssjúku
- Nýrasvignan
- HIV-ígerð, av blóðflutningi
- AIDS
- Miss av sjónini (barn skal vera 2 ár)
- Miss av hoyrnini (barn skal vera 2 ár)

Tá tryggingarupphædd er útgoldin, so fellur tryggingin av viðkomandi barni burtur.

Hesi børn hjá limum eru fevnd av tryggingini:

- Biologisk børn
- Ættleidd børn
- Fosturbørn, skrásett at búgva á sama fólkayvirlitsbústaði sum limurin

Undantak frá reglunum um hættisligar sjúkur og barnatrygging í sambandi við hættisligar sjúkur.

Um ein limur/barn, áðrenn upptøku í lívstryggingarskipanini, hevur fingið staðfest hættisliga sjúku, er viðkomandi sjúka og møguligar seinni samsvarandi sjúkur ikki fevndar av tryggingini. Ein áður staðfest sjúka kann eisini merkja, at ein ella fleiri aðrar sjúkur ikki koma undir tryggingina.

Serregla viðvíkjandi krabbameini:

Um limur/barn áður hevur fingið staðfest krabbameinssjúku, er ein møgulig seinni staðfest krabbameinssjúka ikki fevnd av tryggingini, uttan mun til hvat slag av krabbameinssjúku talan er um. Tó er skipanin tann, at um tað eru liðin minst 7 ár síðani viðgerðin er endað, uttan nakað afturfall ella krabbasjúku viðgerð, so er ein nýggj krabbameinssjúka fevnd av tryggingini.

Lokaupphædd

Tá tú verður 67, hefur tú rætt til lokaupphædd, um tú lýkur hesar treytirnar um limaskap í felagnum:

Ár	Treytir um limaskap *)
2011	Minimum 7 ár
2012	Minimum 8 ár
2013	Minimum 9 ár
Frá 2014	Minimum 10 ár

*) Limaskapur skal hava verið samhangandi 5 tey seinastu árin, áðrenn limur fyllir 67 ár.

Um so er, at lokaupphæddin verður útgoldin, so verður hon mótroknað í møguligari seinni útgjalding av tryggingarpeningi í sambandi við deyða.

Hvør fær tryggingarupphæddina útgoldna?



Um limur ikki hefur sent Alka skjal serliga njótanartilskilan, verður tryggingarupphæddin í samband við deyða útgoldin til næstu avvarðandi.

Hetta merkir, at tryggingarupphæddin verður goldin tí/teimum, ið sita eftir í hesi nevndu raðfylgju:

1. hjúnafelega/skrásettum partnara, og annars
2. sambúgva, annars

Treytir:

- a) Antin at tú og sambúgvi hava felags bústað, og vænta, hava, ella hava átt barn saman.
- b) Ella at tú og sambúgvi tín hava livað saman sum hjún á felags bústaði 2 tey seinastu árin áðrenn deyðsfallið.

3. lívsarvingum, annars

Frágreiðing: Lívsarvingar eru tini børn, abbaðrenn og børnini hjá teimum.

4. sambært testamenti, og annars
5. sambært arvalógini.

Ynskir tú, at tryggingarupphæddin skal útgjaldast til onnur ella skal bytast millum fleiri persónar, skalt tú senda eina njótunartilskilan til Alka. Sí partin: "Serligur njótunartilskilaður".

Tryggingarupphæddin verður útgoldin uttan um búgvið, soleiðis at møguligir kravánarar hjá tí, sum deyður er, ikki kunnu krevja at fáa lut í peninginum.

Um eingir arvingar eru samsvarandi serligum ásetingum um njótanartryggjan, testamenti ella arvalógini, verður eingin útgjalding at fara fram.

Hjúnafelegsupphæddin, tryggingarupphæddin í samband við hættisliga sjúku, trygging hjá børnum í samband við hættisliga sjúku og lokaupphæddin verður útgoldin til limin sjálvan.

Serlig njótunartilskilan

Ynskir tú at broyta mannagongdina við útgjalding til næstu avvarðandi, kanst tú fáa eitt skjal, sum viðvíkur serligari njótunarskilan. Tá hefur tú møguleika at seta einhvønn, tú ynskir, sum njótunarskilaður í tryggingini.

Ynskir tú t.d., at sambúgvi tín skal hava útgjaldingina, hóast viðkomandi ikki lýkur treytirnar um útgjalding sambært næstu avvarðandi, skalt tú senda eina njótunartilskilan til Alka.

Vart skal tó gerast við, at sjálvst um tú hefur sett ein serstakan njótunartilskilara, og um tú letur hjúnafelega og/ella lívsarvingar eftir teg (børn, barnabørn og teirra børn), kunnu hesi mótmæla ásetingini um njótunartilskilan. Hetta merkir, at útgjaldið til tann njótunartilskilaða verður lækkað.

Um tú ynskir at broyta eina áður innsenda njótunartilskilan við rætti at broyta hesa, skalt tú senda nýggja njótunartilskilan inn til Alka.

Fráboðan og útgjald

Áheitan um útgjald av tryggingarupphæddum skal skjótast gjørligt latast felagnum.

Eitt oyðublað skal fyllast út, har tað stendur, hvørji skjalprógv skulu sendast saman við.

Felagið sendir oyðublaðið til Alka. Tryggingarupphæddin verður sum meginregla goldin um felagið.



Skattaviðurskifti

Tryggingargjald til tryggingina kann ikki dragast frá í skatti. Eitt útgjald frá tryggingini er frítikið fyri inntøkuskatt og avgjald til tað almenna. Av útgjaldum við deyða skal møguliga gjaldast arvaavgjald sambært føroyska lóg um hetta.

Kærumøguleikar

Við ósemju um tryggingina ella fráboðaðum skaða, kann kærast til:

Ankenævnet for Forsikring
Anker Heegaards Gade 2
1571 København V.
Telefon 0045 33 15 89 00 – millum kl. 10.00 og 13.00.

Við kæru skal serstakt oyðublað fyllast út, og hetta fæst hjá Ankenævnet, Alka, Forbrugerrådet, Føroya Fiskimannafelag ella Forsikringsoplysningen.

Alment

Krav um lokaupphædd fellur burtur, um hetta ikki er fráboðað Alka áðrenn deyða, ella 6 mánaðir eftir at tú ert farin úr felagnum, ella í seinasta lagi 6 mánaðir eftir at avtalan millum felagið og Alka møguliga er hildin uppat.

Henda kunning er galdandi frá 1. januar 2011 og er eitt brot av felagslívstryggingaravtaluni og tryggingartreytunum. Nágreiniligu treytirnar eru tær til eina og hvørja tíð galdandi avtalurnar og tryggingartreytirnar.